

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ
ಶ್ರೀಸೀತಾಲಕ್ಷ್ಮಣಭರತಶತ್ರುಘ್ನಹನುಮತ್ಸಮೇತ ಶ್ರೀರಾಮಚಂದ್ರ ಪರಬ್ರಹ್ಮಣೇ ನಮಃ

ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಯುದ್ಧಕಾಂಡೇ

॥ ತ್ರಿಸಪ್ತತಿತಮಃ ಸರ್ಗಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ
ಶ್ರೀಸೀತಾಲಕ್ಷ್ಮಣಭರತಶತ್ರುಘ್ನಹನುಮತ್ಸಮೇತ ಶ್ರೀರಾಮಚಂದ್ರ ಪರಬ್ರಹ್ಮಣೇ ನಮಃ

|| ತ್ರಿಸಪ್ತತಿತಮಃ ಸರ್ಗಃ ||

ಇಂದ್ರಜಿತೋ ಬ್ರಹ್ಮಾಸ್ತ್ರೇಣ ವಾನರಸೇನಾಸಹಿತಯೋಃ
ಶ್ರೀರಾಮಲಕ್ಷ್ಮಣಯೋರ್ಮೂರ್ಛಾರ್ಘ್ಯ

ತತೋ ಹತಾನ್ ರಾಕ್ಷಸಪುಂಗವಾಂಸ್ತಾನ್
ದೇವಾಂತಕಾದಿತ್ರಿಶಿರೋಽತಿಕಾಯಾನ್ |
ರಕ್ಷೋಗಣಾಸ್ತತ್ರ ಹತಾವಶಿಷ್ಟಾ -
ಸ್ತೇ ರಾವಣಾಯ ತ್ವರಿತಾಃ ಶಶಂಸುಃ || 6.73.1 ||

ತತೋ ಹತಾಂಸ್ತಾನ್ ಸಹಸಾ ನಿಶಮ್ಯ
ರಾಜಾ ಮಹಾಬಾಷ್ಟಪರಿಪ್ಲುತಾಕ್ಷಃ |
ಪುತ್ರಕ್ಷಯಂ ಭ್ರಾತೃವಧಂ ಚ ಘೋರಂ
ವಿಚಿಂತ್ಯ ರಾಜಾ ವಿಪುಲಂ ಪ್ರದಧ್ಯೌ || 6.73.2 ||

ತತಸ್ತು ರಾಜಾನಮುದೀಕ್ಷ್ಯ ದೀನಂ
ಶೋಕಾರ್ಣವೇ ಸಂಪರಿಪ್ಲುಪ್ಲವಾನಂ |
ರಥರ್ಷಭೋ ರಾಕ್ಷಸರಾಜಸೂನು -
ಸ್ತಮಿಂದ್ರಜಿದ್ ವಾಕ್ಯಮಿದಂ ಬಭಾಷೇ || 6.73.3 ||

ನ ತಾತ ಮೋಹಂ ಪರಿಗಂತುಮರ್ಹಸೇ
ಯತ್ರೇಂದ್ರಜಿಜ್ಞೇವತಿ ನೈರ್ಮುತೇಶ |
ನೇಂದ್ರಾರಿಬಾಣಾಭಿಹತೋ ಹಿ ಕಶ್ಚಿತ್
ಪ್ರಾಣಾನ್ ಸಮರ್ಥಃ ಸಮರೇಽಭಿಪಾತುಂ || 6.73.4 ||

ಪಶ್ಯಾದ್ಯ ರಾಮಂ ಸಹ ಲಕ್ಷ್ಮಣೇನ
 ಮದ್ಬಾಣನಿರ್ಭಿನ್ನವಿಕೀರ್ಣದೇಹಂ |
 ಗತಾಯುಷಂ ಭೂಮಿತಲೇ ಶಯಾನಂ
 ಶಿತ್ಯೈಃ ಶರೈರಾಚಿತಸರ್ವಗಾತ್ರಂ || 6.73.5 ||

ಇಮಾಂ ಪ್ರತಿಜ್ಞಾಂ ಶೃಣು ಶಕ್ರಶತ್ರುಃ
 ಸುನಿಶ್ಚಿತಾಂ ಪೌರುಷದೈವಯುಕ್ತಾಂ |
 ಅದೈವ ರಾಮಂ ಸಹ ಲಕ್ಷ್ಮಣೇನ
 ಸಂತರ್ಪಯಿಷ್ಯಾಮಿ ಶರೈರಮೋಘೈಃ || 6.73.6 ||

ಅದ್ಯೇಂದ್ರವೈವಸ್ವತವಿಷ್ಣುರುದ್ರ -
 ಸಾಧ್ಯಾಶ್ಚ ವೈಶ್ವಾನರಚಂದ್ರಸೂರ್ಯಾಃ |
 ದ್ರಕ್ಷ್ಯಂತಿ ಮೇ ವಿಕ್ರಮಮಪ್ರಮೇಯಂ
 ವಿಷ್ಣೋರಿವೋಗ್ರಂ ಬಲಿಯಜ್ಞವಾಟೇ || 6.73.7 ||

ಸ ಏವಮುಕ್ತ್ವಾ ತ್ರಿದಶೇಂದ್ರಶತ್ರು -
 ರಾಪೃಚ್ಛ್ಯ ರಾಜಾನಮದೀನಸತ್ತ್ವೈಃ |
 ಸಮಾರುರೋಹಾನಿಲತುಲ್ಯವೇಗಂ
 ರಥಂ ಖರಶ್ರೇಷ್ಠಸಮಾಧಿಯುಕ್ತಂ || 6.73.8 ||

ಸಮಾಸ್ಥಾಯ ಮಹಾತೇಜಾ ರಥಂ ಹರಿರಥೋಪಮಂ |
 ಜಗಾಮ ಸಹಸಾ ತತ್ರ ಯತ್ರ ಯುದ್ಧಮರಿಂದಮಃ || 6.73.9 ||

ತಂ ಪ್ರಸ್ಥಿತಂ ಮಹಾತ್ಮಾನಮನುಜಗ್ಮುರ್ಮಹಾಬಲಾಃ |
 ಸಂಹರ್ಷಮಾಣಾ ಬಹವೋ ಧನುಃಪ್ರವರಪಾಣಯಃ || 6.73.10 ||

ಗಜಸ್ಕಂಧಗತಾಃ ಕೇಚಿತ್ ಕೇಚಿತ್ ಪರಮವಾಜಿಭಿಃ |
 ವ್ಯಾಘ್ರವೃಶ್ಚಿಕಮಾರ್ಜಾರಖರೋಷ್ಟೈಶ್ಚ ಭುಜಂಗಮೈಃ || 6.73.11 ||

ವರಾಹೈಃ ಶ್ವಾಪದೈಃ ಸಿಂಹೈರ್ಜಂಬುಕೈಃ ಪರ್ವತೋಪಮೈಃ |
ಕಾಕಹಂಸಮಯೂರೈಶ್ಚ ರಾಕ್ಷಸಾ ಭೀಮವಿಕ್ರಮಾಃ || 6.73.12 ||

ಪ್ರಾಸಪಟ್ಟಿಶನಿಸ್ತ್ರಿಸಂಶಪರಶ್ವಧಗದಾಧರಾಃ |
ಭುಶುಂಡಿಮುದ್ಗರಾಯಷ್ಟಿಶತಘ್ನೀಪರಿಘಾಯುಧಾಃ || 6.73.13 ||

ಸ ಶಂಖನಿನದೈಃ ಪೂರ್ಣೈರ್ಭೇರೀಣಾಂ ಚಾಪಿ ನಿಃಸ್ವನೈಃ |
ಜಗಾಮ ತ್ರಿದಶೇಂದ್ರಾರಿರಾಜಿಂ ವೇಗೇನ ವೀರ್ಯವಾನ್ || 6.73.14 ||

ಸ ಶಂಖಶಶಿವರ್ಣೇನ ಛತ್ರೇಣ ರಿಪುಸೂದನಃ |
ರರಾಜ ಪ್ರತಿಪೂರ್ಣೇನ ನಭಶ್ಚಂದ್ರಮಸಾ ಯಥಾ || 6.73.15 ||

ವೀಜ್ಯಮಾನಸ್ತತೋ ವೀರೋ ಹೈಮೈರ್ಹೇಮವಿಭೂಷಣಃ |
ಚಾರುಚಾಮರಮುಖೈಶ್ಚ ಮುಖ್ಯಃ ಸರ್ವಧನುಷ್ಮತಾಂ || 6.73.16 ||

ಸ ತು ದೃಷ್ಟ್ವಾ ವಿನಿಯಾಂತಂ ಬಲೇನ ಮಹತಾ ವೃತಂ |
ರಾಕ್ಷಸಾಧಿಪತಿಃ ಶ್ರೀಮಾನ್ ರಾವಣಃ ಪುತ್ರಮಬ್ರವೀತ್ || 6.73.17 ||

ತ್ವಮಪ್ರತಿರಥಃ ಪುತ್ರ ತ್ವಯಾ ವೈ ವಾಸವೋ ಜಿತಃ |
ಕಿಂ ಪುನರ್ಮಾನುಷಂ ಧೃಷ್ಯಂ ನಿಹನಿಷ್ಯಸಿ ರಾಘವಂ || 6.73.18 ||

ತಥೋಕ್ತೋ ರಾಕ್ಷಸೇಂದ್ರೇಣ ಪ್ರತ್ಯಗೃಹ್ಣಾನ್ಮಹಾಶಿಷಃ |
ತತಸ್ತ್ವಿಂದ್ರಜಿತಾ ಲಂಕಾ ಸೂರ್ಯಪ್ರತಿಮತೇಜಸಾ || 6.73.19 ||

ರರಾಜಾಪ್ರತಿವೀರ್ಯೇಣ ದ್ಯೌರಿವಾರ್ಕೇಣ ಭಾಸ್ವತಾ |
ಸ ಸಂಪ್ರಾಪ್ಯ ಮಹಾತೇಜಾ ಯುದ್ಧಭೂಮಿಮರಿಂದಮಃ || 6.73.20 ||

ಸ್ಥಾಪಯಾಮಾಸ ರಕ್ಷಾಂಸಿ ರಥಂ ಪ್ರತಿ ಸಮಂತತಃ |
ತತಸ್ತು ಹುತಭೋಕ್ತಾರಂ ಹುತಭುಕ್ಸದೃಶಪ್ರಭಃ || 6.73.21 ||

ಜುಹುವೇ ರಾಕ್ಷಸಶ್ರೇಷ್ಠೋ ವಿಧಿವನ್ಮಂತ್ರಸತ್ತಮೈಃ |
ಸ ಹವಿರ್ಲಾಜಸತ್ಕಾರೈರ್ಮಾರ್ಗಗಂಧಪುರಸ್ಕೃತೈಃ || 6.73.22 ||

ಜುಹುವೇ ಪಾವಕಂ ತತ್ರ ರಾಕ್ಷಸೇಂದ್ರಃ ಪ್ರತಾಪವಾನ್ |
ಶಸ್ತ್ರಾಣಿ ಶರಪತ್ರಾಣಿ ಸಮಿಧೋಽಥ ಬಿಭೀತಕಾಃ || 6.73.23 ||

ಲೋಹಿತಾನಿ ಚ ವಾಸಾಂಸಿ ಸ್ತುವಂ ಕಾರ್ಷ್ಣಾಯಸಂ ತಥಾ |
ಸ ತತ್ರಾಗ್ನಿಂ ಸಮಾಸ್ತೀರ್ಯ ಶರಪತ್ರೈಃ ಸತೋಮರೈಃ || 6.73.24 ||

ಛಾಗಸ್ಯ ಕೃಷ್ಣವರ್ಣಸ್ಯ ಗಲಂ ಜಗ್ರಾಹ ಜೀವತಃ |
ಸಕೃದೇವ ಸಮಿದ್ಧಸ್ಯ ವಿಧೂಮಸ್ಯ ಮಹಾರ್ಚಿಷಃ || 6.73.25 ||

ಬಭೂವುಸ್ತಾನಿ ಲಿಂಗಾನಿ ವಿಜಯಂ ಯಾನ್ಯದರ್ಶಯನ್ |
ಪ್ರದಕ್ಷಿಣಾವರ್ತಶಿಖಸ್ತಪ್ತಕಾಂಚನಸನ್ನಿಭಃ || 6.73.26 ||

ಹವಿಸ್ತತ್ ಪ್ರತಿಜಗ್ರಾಹ ಪಾವಕಃ ಸ್ವಯಮುತ್ಥಿತಃ |
ಸೋಽಸ್ತಮಾಹಾರಯಾಮಾಸ ಬ್ರಾಹ್ಮಮಸ್ತವಿಶಾರದಃ || 6.73.27 ||

ಧನುಶ್ಚಾತ್ಮರಥಂ ಚೈವ ಸರ್ವಂ ತತ್ರಾಭ್ಯಮಂತ್ರಯತ್ |
ತಸ್ಮಿನ್ನಾಹೂಯಮಾನೇಽಸ್ತ್ರೇ ಹೂಯಮಾನೇ ಚ ಪಾವಕೇ |
ಸಾರ್ಕಗ್ರಹೇಂದುನಕ್ಷತ್ರಂ ವಿತತ್ರಾಸ ನಭಸ್ಥಲಂ || 6.73.28 ||

ಸ ಪಾವಕಂ ಪಾವಕದೀಪ್ತತೇಜಾ
ಹುತ್ವಾ ಮಹೇಂದ್ರಪ್ರತಿಮಪ್ರಭಾವಃ |
ಸಚಾಪಬಾಣಾಸಿರಥಾಶ್ವಸೂತಃ
ಖೇಽಂತರ್ದಧೇಽಽತ್ಮಾನಮಚಿಂತ್ಯವೀರ್ಯಃ || 6.73.29 ||

ತತೋ ಹಯರಥಾಕೀರ್ಣಂ ಪತಾಕಾದ್ವಜಶೋಭಿತಂ |
ನಿರ್ಯಯೌ ರಾಕ್ಷಸಬಲಂ ನರ್ದಮಾನಂ ಯುಯುತ್ಸಯಾ || 6.73.30 ||

ತೇ ಶರೈರ್ಬಹುಭಿಶ್ಚಿತ್ರೈಸ್ತೀಕ್ಷ್ಣವೇಗೈರಲಂಕೃತೈಃ |
ತೋಮರೈರಂಕುಶೈಶ್ಚಾಪಿ ವಾನರಾಂಜಘ್ನುರಾಹವೇ || 6.73.31 ||

ರಾವಣಿಸ್ತು ಸುಸಂಕ್ರುದ್ಧಸ್ತಾನ್ ನಿರೀಕ್ಷ್ಯ ನಿಶಾಚರಾನ್ |
ಹೃಷ್ಣಾ ಭವಂತೋ ಯುದ್ಧಂತು ವಾನರಾಣಾಂ ಜಿಘಾಂಸಯಾ || 6.73.32 ||

ತತಸ್ತೇ ರಾಕ್ಷಸಾಃ ಸರ್ವೇ ಗರ್ಜಂತೋ ಜಯಕಾಂಕ್ಷಿಣಃ |
ಅಭ್ಯವರ್ಷಂತತೋ ಘೋರಂ ವಾನರಾಞ್ಚರವೃಷ್ಟಿಭಿಃ || 6.73.33 ||

ಸ ತು ನಾಲೀಕನಾರಾಚೈರ್ಗದಾಭಿರ್ಮುಸಲೈರಪಿ |
ರಕ್ಷೋಭಿಃ ಸಂವೃತಃ ಸಂಖ್ಯೇ ವಾನರಾನ್ ವಿಚಕರ್ಷ ಹ || 6.73.34 ||

ತೇ ವಧ್ಯಮಾನಾಃ ಸಮರೇ ವಾನರಾಃ ಪಾದಪಾಯುಧಾಃ |
ಅಭ್ಯವರ್ಷಂತ ಸಹಸಾ ರಾವಣಿಂ ಶೈಲಪಾದಪೈಃ || 6.73.35 ||

ಇಂದ್ರಜಿತ್ ತು ತದಾ ಕ್ರುದ್ಧೋ ಮಹಾತೇಜಾ ಮಹಾಬಲಃ |
ವಾನರಾಣಾಂ ಶರೀರಾಣಿ ವ್ಯಧಮದ್ ರಾವಣಾತ್ಮಜಃ || 6.73.36 ||

ಶರೇಣೈಕೇನ ಚ ಹರೀನ್ ನವ ಪಂಚ ಚ ಸಪ್ತ ಚ |
ಬಿಭೇದ ಸಮರೇ ಕ್ರುದ್ಧೋ ರಾಕ್ಷಸಾನ್ ಸಂಪ್ರಹರ್ಷಯನ್ || 6.73.37 ||

ಸ ಶರೈಃ ಸೂರ್ಯಸಂಕಾಶೈಃ ಶಾತಕುಂಭವಿಭೂಷಣೈಃ |
ವಾನರಾನ್ ಸಮರೇ ವೀರಃ ಪ್ರಮಮಾಥ ಸುದುರ್ಜಯಃ || 6.73.38 ||

ತೇ ಭಿನ್ನಗಾತ್ರಾಃ ಸಮರೇ ವಾನರಾಃ ಶರಪೀಡಿತಾಃ |
ಪೇತುರ್ಮಥಿತಸಂಕಲ್ಪಾಃ ಸುರೈರಿವ ಮಹಾಸುರಾಃ || 6.73.39 ||

ತೇ ತಪಂತಮಿವಾದಿತ್ಯಂ ಘೋರೈರ್ಬಾಣಗಭಸ್ತಿಭಿಃ |
ಅಭ್ಯಧಾವಂತ ಸಂಕ್ರುದ್ಧಾಃ ಸಂಯುಗೇ ವಾನರರ್ಷಭಾಃ || 6.73.40 ||

ತತಸ್ತು ವಾನರಾಃ ಸರ್ವೇ ಭಿನ್ನದೇಹಾ ವಿಚೇತಸಃ |
ವ್ಯಥಿತಾ ವಿದ್ರವಂತಿ ಸ್ಮ ರುಧಿರೇಣ ಸಮುಕ್ಷಿತಾಃ || 6.73.41 ||

ರಾಮಸ್ಯಾರ್ಥೇ ಪರಾಕ್ರಮ್ಯ ವಾನರಾಸ್ತುಕ್ತಜೀವಿತಾಃ |
ನರ್ದಂತಸ್ತೇನಿವೃತ್ತಾಸ್ತು ಸಮರೇ ಸಶಿಲಾಯುಧಾಃ || 6.73.42 ||

ತೇ ದ್ರುಮೈಃ ಪರ್ವತಾಗ್ರೈಶ್ಚ ಶಿಲಾಭಿಶ್ಚ ಪ್ಲವಂಗಮಾಃ |
ಅಭ್ಯವರ್ಷಂತ ಸಮರೇ ರಾವಣಿಂ ಸಮವಸ್ಥಿತಾಃ || 6.73.43 ||

ತಂ ದ್ರುಮಾಣಾಂ ಶಿಲಾನಾಂ ಚ ವರ್ಷಂ ಪ್ರಾಣಹರಂ ಮಹತ್ |
ವ್ಯಪೋಹತ ಮಹಾತೇಜಾ ರಾವಣಿಃ ಸಮಿತಿಂಜಯಃ || 6.73.44 ||

ತತಃ ಪಾವಕಸಂಕಾಶೈಃ ಶರೈರಾಶೀವಿಷೋಪಮೈಃ |
ವಾನರಾಣಾಮನೀಕಾನಿ ಬಿಭೇದ ಸಮರೇ ಪ್ರಭುಃ || 6.73.45 ||

ಅಷ್ಟಾದಶಶರೈಸ್ತೀಕ್ಷ್ಣೈಃ ಸ ವಿದ್ಧ್ವಾ ಗಂಧಮಾದನಂ |
ವಿವ್ಯಾಧ ನವಭಿಶ್ಚೈವ ನಲಂ ದೂರಾದವಸ್ಥಿತಂ || 6.73.46 ||

ಸಪ್ತಭಿಸ್ತು ಮಹಾವೀರ್ಯೋ ಮೈಂದಂ ಮರ್ಮವಿದಾರಣೈಃ |
ಪಂಚಭಿರ್ವಿಶಿಖೈಶ್ಚೈವ ಗಜಂ ವಿವ್ಯಾಧ ಸಂಯುಗೇ || 6.73.47 ||

ಜಾಂಬವಂತಂ ತು ದಶಭಿನೀಲಂ ತ್ರಿಂಶದ್ಭಿರೇವ ಚ |
ಸುಗ್ರೀವಮೃಷಭಂ ಚೈವ ಸೋಽಂಗದಂ ದ್ವಿವಿದಂ ತಥಾ || 6.73.48 ||

ಘೋರೈರ್ದರ್ಶತವರೈಸ್ತೀಕ್ಷ್ಣೈರ್ನಿಷ್ಪ್ರಾಣಾನಕರೋತ್ ತದಾ |
ಅನ್ಯಾನಪಿ ತಥಾ ಮುಖ್ಯಾನ್ ವಾನರಾನ್ ಬಹುಭಿಃ ಶರೈಃ || 6.73.49 ||

ಅರ್ಧಯಾಮಾಸ ಸಂಕ್ರುದ್ಧಃ ಕಾಲಾಗ್ನಿರಿವ ಮೂರ್ಚ್ಛಿತಃ |
ಸ ಶರೈಃ ಸೂರ್ಯಸಂಕಾಶೈಃ ಸುಮುಕ್ತೈಃ ಶೀಘ್ರಗಾಮಿಭಿಃ || 6.73.50 ||

ವಾನರಾಣಾಮನೀಕಾನಿ ನಿರ್ಮಮಂಥ ಮಹಾರಣೇ |
ಆಕುಲಾಂ ವಾನರೀಂ ಸೇನಾಂ ಶರಜಾಲೇನ ಪೀಡಿತಾಂ || 6.73.51 ||

ಹೃಷ್ಟಃ ಸ ಪರಯಾ ಪ್ರೀತ್ಯಾ ದದರ್ಶ ಕ್ಷತಜೋಕ್ಷಿತಾಂ |
ಪುನರೇವ ಮಹಾತೇಜಾ ರಾಕ್ಷಸೇಂದ್ರಾತ್ಮಜೋ ಬಲೀ || 6.73.52 ||

ಸಂಸೃಜ್ಯ ಬಾಣವರ್ಷಂ ಚ ಶಸ್ತ್ರವರ್ಷಂ ಚ ದಾರುಣಂ |
ಮಮರ್ದ ವಾನರಾನೀಕಂ ಪರಿತ್ಸಿಂಧ್ರಜಿದ್ ಬಲೀ || 6.73.53 ||

ಸ್ವಸೈನ್ಯಮುತ್ಸೃಜ್ಯ ಸಮೇತ್ಯ ತೂರ್ಣಂ
 ಮಹಾಹವೇ ವಾನರವಾಹಿನೀಷು |
 ಅದೃಶ್ಯಮಾನಃ ಶರಜಾಲಮುಗ್ರಂ
 ವವರ್ಷ ನೀಲಾಂಬುಧರೋ ಯಥಾಂಬು || 6.73.54 ||

ತೇ ಶಕ್ರಜಿದ್ಭಾಣವಿಶೀರ್ಣದೇಹಾ
 ಮಾಯಾಹತಾ ವಿಸ್ವರಮುನ್ನದಂತಃ |
 ರಣೇ ನಿಪೇತುರ್ಹರಯೋಽದ್ರಿಕಲ್ಪಾ
 ಯಥೇಂದ್ರವಜ್ರಾಭಿಹತಾ ನಗೇಂದ್ರಾಃ || 6.73.55 ||

ತೇ ಕೇವಲಂ ಸಂದದೃಶುಃ ಶಿತಾಗ್ರಾನ್
 ಬಾಣಾನ್ ರಣೇ ವಾನರವಾಹಿನೀಷು |
 ಮಾಯಾವಿಗೂಢಂ ಚ ಸುರೇಂದ್ರಶತ್ರುಂ
 ನ ಚಾತ್ರ ತಂ ರಾಕ್ಷಸಮಪ್ಯಪಶ್ಯನ್ || 6.73.56 ||

ತತಃ ಸ ರಕ್ಷೋಧಿಪತಿರ್ಮಹಾತ್ಮಾ
 ಸರ್ವಾ ದಿಶೋ ಬಾಣಗಣೈಃ ಶಿತಾಗ್ರೈಃ |
 ಪ್ರಚ್ಛಾದಯಾಮಾಸ ರವಿಪ್ರಕಾಶೈಃ -
 ವಿಧಾರಯಾಮಾಸ ಚ ವಾನರೇಂದ್ರಾನ್ || 6.73.57 ||

ಸ ಶೂಲನಿಸ್ತಿಂಶಪರಶ್ವಧಾನಿ
 ವ್ಯಾವಿದ್ಧದೀಪ್ತಾನಲಸಪ್ರಭಾಣಿ |
 ಸವಿಸ್ಫುಲಿಂಗೋಜ್ಜ್ವಲಪಾವಕಾನಿ
 ವವರ್ಷ ತೀವ್ರಂ ಪ್ಲವಗೇಂದ್ರಸೈನ್ಯೇ || 6.73.58 ||

ತತೋ ಜ್ವಲನಸಂಕಾಶೈರ್ಬಾಣೈರ್ವಾನರಯೂಥಪಾಃ |
 ತಾಡಿತಾಃ ಶಕ್ರಜಿದ್ಭಾಣೈಃ ಪ್ರಫುಲ್ಲಾ ಇವ ಕಿಂಶುಕಾಃ || 6.73.59 ||

ತೇಽನ್ಯೋನ್ಯಮಭಿಸರ್ಪಂತೋ ನಿನದಂತಶ್ಚ ವಿಸ್ವರಂ |
 ರಾಕ್ಷಸೇಂದ್ರಾಸ್ತ್ರನಿರ್ಭಿನ್ನಾ ನಿಪೇತುರ್ವಾನರರ್ಷಭಾಃ || 6.73.60 ||

ಉದೀಕ್ಷಮಾಣಾ ಗಗನಂ ಕೇಚಿನ್ನೇತ್ರೇಷು ತಾಡಿತಾಃ |
ಶರೈರ್ವಿವಿಶುರನ್ಯೋನ್ಯಂ ಪೇತುಶ್ಚ ಜಗತೀತಲೇ || 6.73.61 ||

ಹನೂಮಂತಂ ಚ ಸುಗ್ರೀವಮಂಗದಂ ಗಂಧಮಾದನಂ |
ಜಾಂಬವಂತಂ ಸುಷೇಣಂ ಚ ವೇಗದರ್ಶಿನಮೇವ ಚ || 6.73.62 ||

ಮೈಂದಂ ಚ ದ್ವಿವಿದಂ ನೀಲಂ ಗವಾಕ್ಷಂ ಗವಯಂ ತಥಾ |
ಕೇಸರಿಂ ಹರಿಲೋಮಾನಂ ವಿದ್ಯುದ್ದಂಷ್ಟ್ರಂ ಚ ವಾನರಂ || 6.73.63 ||

ಸೂರ್ಯಾನನಂ ಜ್ಯೋತಿರ್ಮುಖಂ ತಥಾ ದಧಿಮುಖಂ ಹರಿಂ |
ಪಾವಕಾಕ್ಷಂ ನಲಂ ಚೈವ ಕುಮುದಂ ಚೈವ ವಾನರಂ || 6.73.64 ||

ಪ್ರಾಸೈಃ ಶೂಲೈಃ ಶಿತ್ಯೈರ್ಬಾಣೈರಿಂದ್ರಜಿನ್ಮಂತ್ರಸಂಹಿತೈಃ |
ವಿವ್ಯಾಧ ಹರಿಶಾರ್ದೂಲಾನ್ ಸರ್ವಾಂಸ್ತಾನ್ ರಾಕ್ಷಸೋತ್ತಮಃ || 6.73.65 ||

ಸ ವೈ ಗದಾಭಿರ್ಹರಿಯೂಥಮುಖ್ಯಾನ್
ನಿರ್ಭಿದ್ಯ ಬಾಣೈಸ್ತಪನೀಯವರ್ಣೈಃ |
ವವರ್ಷ ರಾಮಂ ಶರವೃಷ್ಟಿಜಾಲೈಃ
ಸಲಕ್ಷ್ಮಣಂ ಭಾಸ್ಕರಶ್ಚೈಕಲ್ಪೈಃ || 6.73.66 ||

ಸ ಬಾಣವರ್ಶೈರಭಿವೃಷ್ಯಮಾಣೋ
ಧಾರಾನಿಪಾತಾನಿವ ತಾನಚಿಂತ್ಯ |
ಸಮೀಕ್ಷಮಾಣಃ ಪರಮಾದ್ಭುತಶ್ರೀ
ರಾಮಸ್ತದಾ ಲಕ್ಷ್ಮಣಮಿತ್ಯುವಾಚ || 6.73.67 ||

ಅಸೌ ಪುನರ್ಲಕ್ಷ್ಮಣ ರಾಕ್ಷಸೇಂದ್ರೋ
ಬ್ರಹ್ಮಾಸ್ತ್ರಮಾಶ್ರಿತ್ಯ ಸುರೇಂದ್ರಶತ್ರುಃ |
ನಿಪಾತಯಿತ್ವಾ ಹರಿಸೈನ್ಯಮಸ್ಮಾ -
ಇೌತ್ಯೈಃ ಶರೈರರ್ಧಯತಿ ಪ್ರಸಕ್ತಂ || 6.73.68 ||

ಸ್ವಯಂಭುವಾ ದತ್ತವರೋ ಮಹಾತ್ಮಾ
 ಸಮಾಹಿತೋಽಂತರ್ಹಿತಭೀಮಕಾಯಃ |
 ಕಥಂ ನು ಶಕ್ಯೋ ಯುಧಿ ನಷ್ಟದೇಹೋ
 ನಿಹಂತುಮದ್ಯೇಂದ್ರಜಿದುದ್ಯತಾಸ್ತಃ || 6.73.69 ||

ಮನ್ಯೇ ಸ್ವಯಂಭೂರ್ಭಗವಾನಚಿಂತ್ಯ -
 ಸ್ತಸ್ಮೈತದಸ್ತ್ರಂ ಪ್ರಭವಶ್ಚ ಯೋಽಸ್ಯ |
 ಬಾಣಾವಪಾತಂ ತ್ವಮಿಹಾದ್ಯ ಧೀಮನ್
 ಮಯಾ ಸಹಾವ್ಯಗ್ರಮನಾಃ ಸಹಸ್ವ || 6.73.70 ||

ಪ್ರಚ್ಛಾದಯತ್ಯೇಷ ಹಿ ರಾಕ್ಷಸೇಂದ್ರಃ
 ಸರ್ವಾ ದಿಶಃ ಸಾಯಕವೃಷ್ಟಿಜಾಲೈಃ |
 ಏತಚ್ಚ ಸರ್ವಂ ಪತಿತಾಗ್ರ್ಯಶೂರಂ
 ನ ಭ್ರಾಜತೇ ವಾನರರಾಜಸೈನ್ಯಂ || 6.73.71 ||

ಆವಾಂ ತು ದೃಷ್ಟ್ವಾ ಪತಿತೌ ವಿಸಂಜ್ಞೌ
 ನಿವೃತ್ತಯುದ್ಧೌ ಹತಹರ್ಷರೋಷೌ |
 ಧ್ರುವಂ ಪ್ರವೇಕ್ಷ್ಯತ್ಯಮರಾರಿವಾಸ -
 ಮಸೌ ಸಮಾಸಾದ್ಯ ರಣಾಗ್ರ್ಯಲಕ್ಷ್ಮೀಂ || 6.73.72 ||

ತತಸ್ತು ತಾವಿಂದ್ರಜಿತೋಽಸ್ತ್ರಜಾಲೈ -
 ಬರ್ಭೂವತುಸ್ತತ್ರ ತದಾ ವಿಶಸ್ತೌ |
 ಸ ಚಾಪಿ ತೌ ತತ್ರ ವಿಷಾದಯಿತ್ವಾ
 ನನಾದ ಹರ್ಷಾದ್ ಯುಧಿ ರಾಕ್ಷಸೇಂದ್ರಃ || 6.73.73 ||

ತತಸ್ತದಾ ವಾನರಸೈನ್ಯಮೇವಂ
 ರಾಮಂ ಚ ಸಂಖ್ಯೇ ಸಹ ಲಕ್ಷ್ಮಣೇನ |
 ವಿಷಾದಯಿತ್ವಾ ಸಹಸಾ ವಿವೇಶ
 ಪುರೀಂ ದಶಗ್ರೀವಭುಜಾಭಿಗುಪ್ತಾಂ |

ಸಂಸ್ತೂಯಮಾನಃ ಸ ತು ಯಾತುಧಾನೈಃ
ಪಿತ್ರೇ ಚ ಸರ್ವಂ ಹೃಷಿತೋಽಭ್ಯುವಾಚ || 6.73.74 ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಯುದ್ಧಕಾಂಡೇ
ತ್ರಿಸಪ್ತತಿತಮಃ ಸರ್ಗಃ ||